

**KITBA MAGHŻULA #1**

**ŻIEDA MA'**

**SHARE**  
PHILOSOPHY SHARING FOUNDATION

Novembru 2015



**Silta mill-**

*Manwal  
ta' Stqarrijiet*

**baltasar**

**GRACIÁN**

# daħla

**I**s-silta li għandek hawnhekk ta' Baltasar Gracián hija minn ktieb li fl-original kien iġib l-isem ta' *Oráculo Manual y Arte de Prudencia* (Manwal ta' Stqarrijiet u l-Arti tal-Prudenza). Il-ktieb kollu fih ġabra ta' tliet mitt silta mill-kitbiet ewlenin ta' Gracián imxandra bejn l-1637 u l-1646. Minn dawn, hawnhekk għandek l-ewwel għoxrin biss.

L-*Oráculo* ġie mxandar għall-ewwel darba fl-1646 minn Don Vincenzo Juan de Lastanosa, li kien ukoll dak li ġabar u għażel is-siltiet, u li taħom l-isem li bih harġet il-ġabra. Dan kien għaxar snin qabel ma miet Gracián u s-suċċess pubbliku li kellha l-ġabra kienet waħda tal-għaġeb.

Fost il-kitbiet kollha ta' Gracián, naturalment kollha ta' stoffa superjuri, dan l-*Oráculo* għandu mnejn joqgħod l-aktar biex jagħti l-aqwa xbieha tal-hsieb u l-personalità qawwija tal-kittieb. Jista' jkun li għalhekk huwa l-aktar wieħed magħruf fost xoghlijietu kollha.

Meta wieħed jibda jaqra s-silta miġbura hawnhekk irid għall-ewwel jidra l-istil ta' Gracián biex jibda jiggusta l-ġmiiel ta' kitbietu. Mhux se jkun rari li kull biċċa kitba tkun trid taqraha aktar minn darba biex tifhimha sew. Dan għax Gracián hafna drabi jikteb telegrafikament f'kemm jista' jkun qosor. Ma jonqosx lanqas mill-logħob bil-kliem u b'tidwiriet tal-espressjoni li għall-ewwel jidhru strambi. Wieħed, iżda, malajr jagħraf l-għerf u d-dehen li Gracián isehħlu jiġbor f'kull paragrafu ckejkien u konċiż.

Fl-1685, tliet sena wara li dan il-ktieb kien ixxandar l-ewwel darba, kien diġà

nqaleb għall-Franciz. Fost harġiet oħra b' ilsna barranin, kien hemm xandiriet bit-Taljan (1679), l-Ingliz (1685), il-Ġermaniż (1687), l-Olandiż (1696), il-Latin (m. 1731), ir-Russu (1760), l-Ungeriz (m. 1770) u l-Pollakk (1802). Il-filosfu magħruf Schopenhauer kien għamel traduzzjoni klassika tal-*Oráculo* fl-1832, imma qatt ma sab 'il min jipubblikahulu. Schopenhauer miet fl-1860 u t-traduzzjoni tiegħu, imsejha *Hand-Orakel und Kunst Der Weltklugheit*, deheret sentejn wara.

Din hi l-ewwel darba li l-*Oráculo* ta' Gracián, jew biċċa minnu, qiegħed jingieb bl-ilsien Malti, magħmula mill-original Spanjol. L-edizzjoni Spanjola wżata għat-traduzzjoni hija dik imxandra fil-*Biblioteca de Autores Españoles*, Tomo LXV, Madrid, Librería de los Sucesores de Hernando, 1922, *Obras Escogidas de Filósofos*, 570-599. F'din l-edizzjoni Spanjola il-paragrafi m'humieux innumerati. Infatti, l-għadd tal-paragrafi ma kienx parti mill-original. Żdied fl-edizzjonijiet Franciżi, u hekk baqa' jsir 'il quddiem. F'din l-edizzjoni Maltija wkoll deher li, għas-siwi tal-qarrej, ikun aħjar jekk l-għadd tal-paragrafi jinżamm.

Kif wieħed jista' jinnota minnufih, il-kitba ta' Gracián hija fil-linja tal-filosofija morali. L-istil huwa dak imsejjah *Conceptismo* (Kunċettizmu), li kien moviment letterarju tal-perjodu Barokk Portugiż u Spanjol tas-seklu 16 u 17. Dan l-istil huwa kkaratterizzat minn ritmu mgħaġġel, diskors dirett, vokabularju sempliċi, metafori intelligenti u logħob bil-kliem. ■

# MANWAL TA' STQARRIJET

**BALTASAR GRACIÁN**

**1. Kollox ghandu hinu u waqtu.** L-aqwa żmien hu dak li fih tkun persuna. Trid aktar xogħol illum biex tagħmel għaref wiehed milli sebgha dari. Fi żminijietna trid aktar xogħol biex tara kif se gġib ruġek ma' bniedem wiehed milli ma' ġens shiħ fl-imghoddi.

**2. Il-mohħ u l-kreattività.** Huma ż-żewġ sisien ta' sbuħit hidmietna. Wiehed ma jgħaddix mingħajr l-oħra: jaqsmu l-ferħ bejniethom. Il-mohħ waħdu mhuwiex biżżejjed; jeħtieġ il-kreattività. Imrar l-iblah huwa li ma jagħraf x'inhu mitlub minnu fil-pajjiż, fuq ix-xogħol, fost in-nies u ma' qrabatu.

**3. Kulma tagħmel halliħ imdendel.** L-istagħgib b'dak li hu gdid jagħti s-siwi 'l dak li hu lest. Li tilgħab bil-karti mikxufa ma jiswa għal xejn. Lanqas ma hu xieraq. Meta ma tgħid x'imiss tagħmel, toħloq stennija. Jekk xogħolok għandu fuqu għajnejn kulhadd, aktar għandek tkebbeb kollox b'misteru. Bis-satra tiegħu, rispett aktar taqla'. Aghmel hiltek biex ma tikxifx dak li haddiehor għandu mnejn ikun qed jobsor, l-istess bħalma lanqas

m'għandek thalli kif gieb u laħaq 'il kulhadd jagħraf x'hemm go fik. Is-skiet li jagħti x'jifhem huwa l-kenn ta' min għandu mohħu floku. Qatt ma ngħatat gieb il-fehma ta' min stqarrha u hariġha għat-tmaqdir bil-quddiem. Jekk qatt ikollha tfalli, iġġib fuqha darbtejn imrar. Għalhekk, imxi fuq l-għemil qaddis sabiex jibqgħu jagħtuk widen u jishru miegħek.

**4. L-għerf u l-qlubija.** Flimkien jagħmlu hwejjeġ kbar. Bħalma huma ma jmutux, hekk jagħmlu lil min għandu lillhom. Daqskemm taf, daqshekk int. L-għaref għal kollox jista'. Il-bniedem li ma jaf xejn hu dinja fid-dlam. It-tagħlim u l-qlubija bħall-għajnejn u l-idejn. Mingħajr il-qlubija, hu hawli l-għerf.

**5. Ġib lil haddiehor tahtek.** L-alla falz ma joholqux min jindurah, imma min jadurah. L-għaref jixtieq aktar 'il min ikun irid minnu milli 'l min

**TRADUZZJONI MILL-ORIGINAL BL-ISPANJOL**

jirringrazzjah. Tinsteraqlek it-tama nobbli tieghek jekk tafda fil-ringrazzjament tal-popolin. Daqskemm il-popolin jinsa' malajr ir-ringrazzjament tiegħu, daqshekk iehor tibqa' titfakkar innobbiltà tiegħek. Aktar ikollok qliegħ jekk iggib 'il haddiehor tahtek milli jekk timxi bin-nobbiltà. Fis jagħti dahru lill-ghajn dak li jkun qata' l-ghatx tiegħu; u taqa' l-laringa magħsura mill-platt taddeheb għat-tajn. Min tahtek ma jibqax, lanqas x'jaqsam miegħek ma jkun irid. Ma' dan, daqshekk rispettt igiblek. Mela halli tkun għalik ta' tagħlima, l-ewlenija mill-esperjenzi: kebbes it-tama f' min jinsab tahtek, imma qatt twettaqhielu għal kollox. B'hekk iżomm lulu nnifsu b' meħtieġ anki sid bis-setgħa. Izda mbagħhad tmurx fil-punt estrem li tagħlaq halqek darba għal dejjem, għax iggiegħlu jizbalja. Lanqas m'għandek tagħmel irrepairabbli l-hsara ta' haddiehor għall-qliegħ tiegħek innifsek.

**6. L-irgūlija qabel kollox.** Hadd ma jitwieled hekk. Aħdem għaliha kuljum billi ttejjeb il-personalità tiegħek u dak li int imsejjah għalih sakemm tagħmel shih lilek innifsek, u twettaq kull hila u kull sengħa li għandek. Tagħraf li qed tasal mit-titjib tal-gosti tiegħek, mis-safa tal-kreattività, mill-maturità tal-ġudizzji li tagħmel, u mit-thaddim tar-rieda tiegħek. Xi wħud qatt ma jaslu għall-irgūlija, bħal dejjem ikun jonqoshom xi haġa. Ohrajn jaslu tard. Il-bniedem shih, mogħni bi kliem ta' dehen u għaref f'għemilu, jiddaħhal, anzi jingħata merħba, fis-shubija mill-aqwa ta' dawk li jaħsbu b' mohħhom.

**7. Titfix lil min jiġi fuqek.** Kull rebħa tqajjem l-ghira, imma r-rebħa fuq min jiġi fuqek hi jew bluħa jew parti mid-destin. Qatt ma nħamel li xi hadd jiġi fuq ras haddiehor, aktar u aktar meta dak li

jkun minn fuq ikollu haġna setgħa. Ma tridx wisq biex generalment tustor il-vantaġġi zghar tiegħek, l-istess bħalma tista' malajr tustor ġmielek b'xi biċċa hwejjeġ imkittfa. Ir-riżq it-tajjeb u l-karattru tiegħek, bosta se jkunu jixtiequ li ċċedihomlhom, imma l-intelliġenza tiegħek, hadd, l-aktar min jikmanda. L-intelliġenza u t-tmexxija jistħajluhom imorru dejjem id f'id, u għalhekk, min imaqdar 'il waħda jkun qed ikasbar lill-oħra. Sidien huma, u jixtiequ jkunu sidien ta' dak kollu li hu l-aqwa. Il-kbar iridu 'l ighinhom, imma qatt jirkebb fuq rashom. Jekk se tagħtihom parir, ara li jkun bħal xi haġa li, għax insewħa, fakkarthom fiha, u mhux bħal dawl ġdid biex isibu dak li ma setgħux. Dan id-dettall ighallmuhulna l-kwiekeb helwa, għax minkejja li huma wlied ix-xemx, u jiddu wkoll, qatt ma jazzardaw jitfuħa.

**8. Bniedem li ma jaqax malajr** jiġbor l-aqwa frott tal-ispirtu. Is-superjorità nnifisha li jkollu teħilsu milli jaqa' għad-dehra tal-qoxra ta' affarijiet vulgari u li jgħaddu. Ma jistax ikollok haġma aqwa milli tiegħek innifsek u tal-affezzjonijiet tiegħek. Tasal li ssir xejn għajr rebħa bla qies tar-rieda ħielsa. Ukoll meta l-passjoni taħkem bniedem, m'għandhiex tithalla tazżarda tmiss il-pożizzjoni li jkollu, aktar u aktar jekk tkun waħda għolja. Din hi l-aħjar triq għan-nuqqas ta' mrrar, u l-aqsar waħda għal reputazzjoni tajba.

**9. Giddeb in-nuqqasijiet ta' pajjizek.**

L-ilma jiehu l-ghamlu, tajba jew hazina, tal-moghdijiet li minnhom jghaddi. Il-bniedem jiehu mill-ambjent ta' fejn jitwieled. Xi whud ghandhom minn arthom aktar minn ohrajn ghax ikollhom sehem aqwa mill-ideali taghha.

M'ghandek ebda art, ukoll l-aktar imdawla, li tahrab minn xi nuqqas ewlieni, li mbaghad ma jisfruttawx il-girien taghha, jew biex ihsu lilhom infushom, jew ghall-kumditu taghhom. Hija hila rebbieha dik li ssewwi, jew ghall-anqas tgiddeb, dawn in-nuqqasijiet ta' artek. Tkun ghamilt qliegħ tajjed ta' wiehed magħzul fost niesu, ghax dak li l-anqas tistenna ghandu l-akbar gieh. Hemm ukoll nuqqasijiet marbuta mal-gens, mal-qaghda tieghek, max-xoghol u ma' l-eta, li, jekk jiltaqghu lkoll flimkien fi bniedem wiehed, u dak li jkun ma joqghodx b'seba' ghajnejn fuqhom, joholqu bhima tal-bizgha.

**10. Ix-xorti u l-fama.** Ix-xorti tinbidel daqskemm tibqa soda l-fama. L-ewwel wahda ghal dil-hajja, it-tieni ghall-ohra. Ix-xorti tiswa kontra l-ghira daqskemm tiswa l-fama kontra t-tnessija. Ix-xorti hi mixtieqa u xi kultant tista' taghtiha daqqa t'id, imma l-fama trid tirbahha. Ix-xewqa ghal isem tajjed tigi minn hajja tajba. Minn dejjem kienet u tibqa' qariba tal-akbar nies u s-sieha tal-estremi: tal-mostri daqskemm tal-gejni, ta' dawk imfahra daqskemm tal-mibghuda.

**11. Aghmilha ma' min tista' titghallem minnu.**

Il-hbiberija ghandha tkun skola ta' gharfien, u t-tahdit ma' shabek, taghlim gharef. Ghandek tfittex li taghmel mgħallmin minn hbiebek billi tnisseg il-htiega taghhom biex jifhmu mal-pjacir tat-tahdit. Il-gid bejn min jiftiehem ighaddi min wiehed għall-iehor, ghax il-fohrija li tingala' hija l-premju ghal dak li jinghad, u t-taghlim ghal li jigi mismugh. Hafna drabi hija għall-qliegħ taghna nfusna li ningibdu lejn haddiehor, imma hawnhekk il-qliegħ huwa ta' gieh. Il-bniedem imlebleb għat-taghlim ifittex dar in-nies ta' kalibru, li huma aktar ghamajjar ta' hwejjeġ kbar milli ta' hwejjeġ fiergha. Issib nies magħrufa ghal dehenhom. Minbarra li jkunu huma stess, fl-ezempju u l-ghemil, xbieha perfetta ta' kull gieh, tingabar madwarhom migemgha nobbli li tkun tabilhaqq xirka ta' kull dehen siewi u xieraq.

**12. Il-kapacita naturali u l-hsieb;** il-hila u s-sengha. Ma hemm ebda gmiel mhux mghejjun. Lanqas ma hemm sbuhija li ma tistax tikrih, sakemm ma tithaddimx bis-sengha. B'hekk jinfeda l-hazin, u t-tajjed jissebbaħ. Hafna drabi ghandna tkun il-kapacita naturali, izda ahna rridu nsalvawha bil-hsieb. Minghajr il-hsieb titfaqqar l-aqwa kapacita. Jonqsu nofs il-gmiel min jonqsu l-edukazzjoni. Kull bniedem hu mharbat jekk magħmul bl-addoc, u jehtieglu jissebbaħ f'kull sura ta' gmiel.

**13. Aghmel li ghandek f'mohhok.** Mat-tieni jekk mhux mill-ewwel. Il-hajja tal-bniedem taqtiegħa mal-qerq tal-bnedmin. Jitqabad id-dehen ma' hazen il-mohh. Tabilhaqq, mohh il-hazin qatt ma jwettaq dak li juri li ghandu fi hsiebu, halli jhawwad. Bis-sengha fil-berah jaghti bhil hjiel, imma fis-satra jaghmel li

għandu jagħmel, hsiebu biss kif se jqarra. Juri x' se jkun bi hsiebu jagħmel sabiex ikun żgur li ħarset haddieħor taqa' minn fuqu. Imbagħad idur għalih u jirbaħlu bla ma biss iħallih jintebaħ. Imma l-għerf li jara sal-qiegh joqgħodlu b' seba' għajnejn u jissajjalu mill-moħba. Huwa jifhem dejjem il-maqlub ta' dak li riedu jifhem, u jasal jagħraf kull għamla ta' nasba. Iħalli l-ewwel ħjel għaddej, jistenna għat-tieni, u wkoll għat-tielet. Jitkabbar il-qerq meta jara tfalli n-nasba tiegħu, u jibda jrid iqarraq bis-sewwa nnifisha. Jibdel il-logħba biex jibdel in-nasba, u jgħib dak li qerq m'għandux bħallikieku kien qerq, u hekk l-aġħar ħazen tiegħu jxiddlu s-sura tal-akbar tjeba. Imma l-għassa fuqu tagħraf x'għandu f' moħħu, u ssib id-dlamijiet imkebba bid-dawl. Hija tikxef il-hsieb moħbi, makakk daqskemm sempliċi fid-deher. L-istess xorti messet lis-satra ta' Pitún meta ltaqgħet mal-bjuda tar-raġġi niffieda ta' Apollu.

14. Is-sura u l-għamla. Mħijiex biżżejjed is-sustanza, teħtieġ ukoll iċ-cirkustanza. Tgħarraq kollox għamla ħażina, sal-gustizzja u r-raġuni. Meta l-għamla tkun tajba, kollox tagħmel tajeb; iddieheb il-le, ittejjeb l-verità u ssebbah ix-xjuhija. Il-kif għandu sehem kbir mill-affarijiet; u min għandu l-ħabta, jirbaħ il-logħob. Attitudni xierqa hija l-festa tal-għajxien; tal-għaġeb kif iġġib kollox għal tmiem tajeb.

## **15. Żomm nies kreattivi madwarek.**

Biex jgħinuk. Il-hena tas-setghana jiġi mill-kumpanija ta' nies qlubin fil-hsieb, li jehilsuhom minn kull saram tal-injuranti, li jaħtfuhom mill-hemm tal-inkwiet. Ġieh kbir li tiġi moqdi mill-għorrief, u ferm aħjar mid-drawwa kerha ta' Tigrani, hu li għamel slaten maqbuda l-qaddejja tiegħu. Stil ġdid ta' ħakma f'dak li hu l-aqwa fil-ħajja: li b'arti tagħmel qaddejja tiegħek lil dawk li l-holqien għamilhom aqwa minnek. Hemm ħafna x' titgħallem u qasir hu ż-żmien, u ma jghixx min m'għandux tagħlim. Hija, għalhekk, ħila tal-għaġeb li tistudja mingħajr sforz, u tikseb wisq mill-ħafna jekk titgħallem minn kulhadd. U meta kulhadd ikun miġbur, raġel bħal dan jitkellem għall-ħafna, u minn fomm jithaddtu daqstant għorrief daqskemm għallmuh, biex jieħu għalih innifsu l-isem ta' għaref b'għaraq haddieħor. Nies hekk l-ewwel jagħzlu t-tagħlim li jridu, imbagħad iqassmu s-sugu pur tal-għerf lil haddieħor. Imma min ma jistax iżomm l-għerf fil-qadi tiegħu, ifittex għall-anqas li jkun familjari miegħu.

**16. Tagħlim b'rieda tajba.** Dawn iġibu r-rizq f'dak kollu li jsir. Tnisslet dejjem vjolenza qerrieda meta t-tagħlim tajeb iżżewweg mar-rieda ħażina. Intenzjoni ħażina hija l-velenu ta' kull ħila, u meta l-għerf jgħinha, taf tgħarraq bi qrusa akbar. O, xi sbuhija kerha hija dik li tfittex li teqred! Xjenza mingħajr kuxjenza hija genn doppju.

**17. Tagħmel xejn bl-istess mod.** Biddel, ħalli l-attenzjoni ma tkunx tista' tiffissa fik, aktar u aktar ta' min irid jikkompeti mieghek. Mhux dejjem jaqbillek tagħmel l-affarijiet b'mod dirett, għax inkella jaqbd u x'għandek f'moħħok, jippreċeduk, u jisfrattawlek li tkun qed tagħmel. Huwa faċli toqot għasfur li jtir f'linja dritta. Diffiċli jekk joqgħod ibiddel. Lanqas ma jaqbillek dejjem tagħmel l-affarijiet b'mod indirett, għax jaqbd u wara t-tieni darba. Il-ħażen joqgħod b'seba' għajnejn. Huwa b'ħafna attenzjoni li jeħtieġ li taħdem biex jirnexxielek tirbaħlu. Hadd qatt ma jilgħab il-karta li l-iehor jistenna, wisq anqas li jrid.

**18. Il-hidma iebsa u l-kapaċità.** Ma jsir xejn kbir mingħajrhom it-tnejn, u bihom, isir ħafna. Aktar jirnexxielha tagħmel il-medjokrità meta għandha l-kapaċità milli s-superjorita' mingħajrha. Trid tistinka ħafna biex tirbaħ isem tajjeb; dak li jiswa f'tit, f'tit jiswa. Xi wħud ma waslux fl-ewwel postijiet għax naqsu li jaħdmu bizżejjed għalihom; rari kien jonqoshom it-talent. Ikollok raġun biex tbiegħ jekk, flok li tkun medjokri f'pożizzjoni għolja, tagħzel li tkun superjuri f'pożizzjoni baxxa. Imma ma jkollok raġun ta' xejn jekk tikkuntenta ruħek li tkun medjokri fl-aktar pożizzjoni baxxa meta tista' tkun superjuri fl-aktar pożizzjoni għolja. Il-kapaċità naturali u l-arti, għalhekk, huma meħtieġa, imma hija l-hidma iebsa li tissiġilla kollox.

**19. Tistenniex wisq minn ebda ħaġa.** Hija x-xorti normali ta' dawk kollha li minnhom hu mistenni ħafna li mbagħad ma jwasslux safejn stennewhom jaslu. Il-veru ma jlahħaq qatt ma' l-immaginazzjoni, għax hu faċli tisthajjel il-perfett, imma li tilhqu diffiċli ħafna. Għandha ħabta l-immaginazzjoni

tizzewweg max-xewqat; flimkien dejjem johlqu ħafna aktar minn kif inhuma l-affarijiet fil-verità. Għax kbar kemm huma kbar il-kwalitajiet it-tajba ta' xi hadd, qatt ma jistgħu jaslu biex jissodisfaw dak li għie mmaġinat minnu; u daqskemm malajr ikunu tqarrqu dawk li stennewh wisq mingħandu, hekk bl-istess heffa jistmerru 'l min ikunu ammiraw. It-tama tgħawweg il-verità bil-kbir; tikkoreġiha l-intelligenza, billi tqis ittemma aħjar mix-xewqa. Fost il-prinċipji ta' kull twemmin hemm illi trazzan il-kurzità ħalli ma tgħawwigx l-oġġett tiegħu. Jiġik aħjar meta ssib li r-realtà hija itteb minn dak li stennejt u aqwa milli emmint. Din ir-regola ma tapplikax għal mal-ħażin, għax tghin lilek li tesagera dwarhom: tieħu r-ruħ meta ssib li tista' toqgħod b'dak li hsibt li seta' jeqirdek.

**20. Bniedem ta' žmien.** In-nies tassew rari jiddependu fuq žminijiethom. Mhux kollha sabu žmien li jixirqilhom, u ħafna minnhom, anki jekk sabu žmien li jixirqilhom, m'għamilx użu minnhom sewwa. Xi wħud kien jixirqilhom žmien aħjar, għax mhux kulma hu tajjeb jirbaħ dejjem. Kull ħaġa titqies fi žmienha; saħansitra l-aqwa kwalitajiet għandhom il-moda tagħhom. Imma l-gharef għandu vantaġġ: m'għandux žmien; jekk dan mhuwiex žmien, ikunu l-ħafna oħrajn.

1601-1658

min kien

# Gracián

Baltasar Gracián kien filosofu Ġeswita Spanjol. Qabel dahal il-kunvent kien jismu Lorenzo u xandar kitbiet b'dan l-isem biex l-Inkwizituri ma jaqbdx fih. Twieled f'Asturias, Spanja, għall-habta ta' Jannar tal-1601. Kellu 18-il sena meta dahal Ġeswita u tharreg fl-arti umani, l-Iskrittura Mqaddsa, it-teologija u l-filosofija.

Gracián jitqies bhala l-akbar rappreżentant u teoriku tal-istil letterarju Barokk Spanjol maghruf bhala *Conceptismo* (Kunċettizmu). Il-kitba tieghu *Agudeza y Arte de Ingenio (Il-Lehha u l-Ġenju tal-Ħsieb)*, antologija poetika u retorika, hija eżempju tajjeb ta' dan l-istil.

Gracián kien għalliem u predikatur maghruf u mfittex anki jekk mhux dejjem kien meqjus ortodoss għal kollox. Bosta mill-kitbiet tieghu, bhal *El Héroe (L-Eroj)*, *El Político (Il-Politiku)* u *El Discreto (Id-Diskret)*, huma xoghlijiet ta' filosofija morali.

Gracián xandar l-ewwel parti tal-opra magġuri tieghu *El Criticón (Il-Kritiku)* minghajr il-permess tas-superjuri tieghu. Minkejja t-twissijiet tagħhom, xorta xandar it-tieni parti tal-opra. Ta' dan ġie eżiljat f'post imwarrab. Ghalkemm wara ġie rriabilitat, saħtu marret lura malajr u miet f'Diċembru tal-1658, xahar qabel ma kien għalaq it-58 sena.

[www.philosophysharing.org](http://www.philosophysharing.org)



**philosophy**sharing  
m a l t a